

# कार्यालय जिला सूचना अधिकारी सुलतानपुर

समाचार पत्र का नाम: दिनसूची प्रकाशन स्थल: सुलतानपुर दिनांक: 27/10/21

विधानसभा चुनाव: निर्वाचन आयोग की गतिविधियों में तेजी

## जिले में 54 नए मतदेय स्थलों की और बढ़ोतरी

### चुनाव प्रक्रिया

सुलतानपुर | संवाददाता

यूपी में आसन्न विधानसभा चुनाव को लेकर निर्वाचन आयोग की गतिविधियां भी तेज हो गई हैं। जिला निर्वाचन अधिकारी ने रवीश गुप्त ने उपनिर्वाचन अधिकारियों की आख्या को संज्ञान में लेते हुए जिले में और 54 नए मतदान केन्द्रों को मंजूरी दी है। सुलतानपुर व सदर विधानसभा में सबसे अधिक 16-16 मतदेय स्थल बढ़े हैं। बीते विधान सभा चुनाव में 2190 मतदान स्थल थे। अब बढ़कर 2244 हो गए हैं।

भारत निर्वाचन आयोग की ओर से तैयार कराई गई सूची में 187 इसौली विधानसभा क्षेत्र में पहले 402 मतदान स्थल थे। 10 मतदान स्थल बढ़ने के कारण अब यह संख्या 412 हो गई है।

### आज ईवीएम स्ट्रांग रूम की जांच को आएंगे डायरेक्टर

सुलतानपुर। यूपी विधानसभा चुनाव की तैयारियों को लेकर भारत निर्वाचन आयोग से ईवीएम के डायरेक्टर एस सुन्दर राजन बुधवार को आएंगे। वे ब्लॉक दूबेपुर स्थित अंकारी में ईवीएम गोदाम का निरीक्षण करेंगे। उनके साथ उप मुख्य निर्वाचन अधिकारी यूपी एवं ईवीएम के यूपी नोडल उमेश चन्द्र

उपाध्याय भी रहेंगे। सहायक निर्वाचन अधिकारी कमलेश कुमार बाजपेई ने बताया कि मंगलवार को अंकारीपुर स्थित ईवीएम गोदाम का निरीक्षण किया गया। डायरेक्टर के निरीक्षण को लेकर जिला निर्वाचन अधिकारी रवीश गुप्त के निर्देश पर वहां की अब तक की तैयारी देखी गई है।

188 सुलतानपुर विधानसभा क्षेत्र में पहले 426 मतदान स्थल थे। अब 16 मतदान स्थल बढ़ गए हैं। इनकी संख्या 442 हो गई है। 189 सदर विधानसभा क्षेत्र में 404 मतदान स्थल थे। 16 मतदान स्थल बढ़ने से इनकी संख्या 420 हो गई है। 190 लम्भुआ विधानसभा में 447 मतदान स्थल थे। तीन मतदान स्थल बढ़ने से इनकी संख्या 450 हो गई है। 191 कादीपुर

सुरक्षित विधानसभा क्षेत्र में 439 मतदान स्थल पिछले चुनाव में बने थे। नौ मतदान स्थल बढ़ने से इनकी संख्या 448 हो गई है। जिले में अब कुल 2244 मतदान स्थल हैं। सहायक निर्वाचन अधिकारी कमलेश कुमार बाजपेई ने बताया कि 184 जगदीशपुर सुरक्षित विधानसभा क्षेत्र को मिलाकर कुल 1297 मतदान केन्द्र तथा 2244 मतदान स्थल हैं।

जिलाधिकारी महोदय की सेवा में,  
अवलोकनार्थ प्रेषित

जिला सूचना अधिकारी  
सुलतानपुर

जिलाधिकारी  
सुलतानपुर